


விசுவநாதர் கோத்திரச் சிற்பக

A.N. 23533

36/3

முனைவர். க. கந்தாமூர்த்தி
மேனாள் துணைவேந்தர்
16, பாதி தெரு.
திருமகல் துறர் இலையூர்.
பெருங்குடி, சென்னை - 600 096.



மகான் - வின்னச்சராம்

அருண்மதி - தண்டபாணி சுவாமிகள்

தோற்றம்:

28 - 11 - 1839.

திருவருட்கலப்பு:

5 - 7 - 1898.

THE UNIVERSITY OF CHICAGO
LIBRARY

THE UNIVERSITY OF CHICAGO
LIBRARY
1800 S. LEXINGTON AVE.
CHICAGO, ILL. 60607
TEL. 773-936-5000
FAX 773-936-5001
WWW.CHICAGO.EDU

THE UNIVERSITY OF CHICAGO
LIBRARY
1800 S. LEXINGTON AVE.
CHICAGO, ILL. 60607
TEL. 773-936-5000
FAX 773-936-5001
WWW.CHICAGO.EDU

THE UNIVERSITY OF CHICAGO
LIBRARY
1800 S. LEXINGTON AVE.
CHICAGO, ILL. 60607
TEL. 773-936-5000
FAX 773-936-5001
WWW.CHICAGO.EDU

“விழுப்புரம் தோத்திரத்திட்டு” என்னும் இவ்வரிய நூலுள் விநாயகருக்கு ஒரு பதிகமும், முருகப்பெருமானுக்கு ஒரு பதிகமுடன் இரண்டு திருப்புகழ்ப்பாடல்களும், சிவபெருமானுக்கு இரு பதிகங்களும், அம்பிகைக்கு ஒரு பதிகமும், திருமாலுக்கு ஒரு பதிகமுமாக ஆறு பதிகங்கள் அடங்கியுள்ளன. ஸ்ரீகயிலாசநாதரை ‘விழுப்புரத்தில் வாழ்சிவனே’ “விழுப்புரந்தனிலுறை விண்ணவனே” என்றும், ஸ்ரீபிரகந்தநாயகியை “விழுப்புரத்தில் பொலிந்துவாழ் உமையே” என்றும், ஸ்ரீவைகுண்டவாசப்பெருமானை “விழுப்புரத்தார் புரந்தருளும் விகிர்தமாலே” என்றும் பாடல்களின் குறிப்பிடப்படுகிறது. ஏனைய இரு பதிகங்களும் ஷி சிவாலயத்தின் அங்கமாயுள்ள விநாயகர், முருகப்பெருமான் ஆகிய கடவுளரைப்பற்றியவையாகும்.

ஆசிரியர்: மகான் - வண்ணச்சரபம், திருப்புகழ்ச்சுவாமிகள் முருகதாசசுவாமிகள் எனவழங்கும் அருண்மிகு-தண்டபாணி சுவாமிகளாவர். இவர் 1839ம் ஆண்டில் திருநெல்வேலியிற் றேன்றி இளமைமுதல் முருகனருளால் தமிழ்க்கவிகள் பாடும் தன்மை வாய்ந்து, வேலாயுதப்பூசையை விருப்புடன் செய்து, சமய பேதச்சார்பற்ற நிலையில் தில்லைத் திருவாயிரம், திருவரங்கத்திருவாயிரம், பழனித்திருவாயிரம், ஏழாயிரப்பிரபந்தம், புலவர் புராணம், அறுவகை இலக்கணம் கௌமார முறைமை போன்ற சாத்திர, தோத்திர, இலக்கண, வரலாற்று நூல்கள் பல பாடினார். பலதலங்கள் தோறும் சென்று பல பதிகங்கள் பாடியுள்ளனர்.

இவ்வாறு செல்லுமிடமெல்லாம் சீவகருணைக் கொள்கையை விளக்கி,

கோவதைக்கும் பொல்லார் குடிகேடு காண்பதன்முன்

சாவதற்ற முத்திபதம் தந்தாலும் - மேவற்கு). இசையேன்

எனப் பெருமுழக்கமிட்டுத் தொண்டாற்றினார். பலருக்கும் அருட் குருவாகத்திகழ்ந்து, தவத்திலும், புலமையிலும், உபாசனையிலும் வல்ல பெரியோர்பலரை அருளினார். தமது திருக்கரம் கொண்டு பனைஓலைச்சுவடியில் எண்ணிலா நூல்

களை எழுதினர். அவையனைத்தும் இன்றும் பாதுகாப்பில் உள்ளன. இவ்வாறு செயற்கரிய செயல் பல ஆற்றி இறுதியில் சமயக்குரவர் மூவர், இரட்டைப்புலவர், அருணகிரி நாதர் போன்றவர்களாற் பாடப்பெற்ற திருவாமாத்தூர் சிவதலத்தில் எல்லை தாண்டா விரதமுடன் தங்கித்தவம் புரிந்து திருவாமாத்தூர்தலபுராணம், திருப்புக்ழ், பதிகங்கள் முதலியவை இயற்றி 1898ல் ஞானசமாதி கொண்டனர்.

நூலமைப்பு.

விநாயகர் பதிகம்: விக்கினங்களைத்தீர்ப்பவன் விநாயகன் என்பதை இப்பகுதியில் “விக்கினேச்சுரனே” என்பதால் அறியலாம். கைமாறு வேண்டாக்கடப்பாடுமாரிட்டுடன் னுற்றுங் கொல்லோ உலகு (211) என்ற குறட்கருத்தை “மஞ்சாம் எனவே.....நெஞ்சார்” என்றும், “தாக்காண்மை.....நீக்கார்” என்றபாடலிலும் குறிப்பிடுவது காண்க.

முருகன் பதிகம்: விநாயகர், அம்பிகை, சிவன் இவர்கட்கு முக்கண்கள் உண்டு; முருகனுக்கு முக்கண்கள் இல்லை என்பாரை மறுத்து அக்கினிக்கண்ணிலே உதித்த முருகனுக்கு முக்கண்கள் இல்லை என்பது எப்படி? “மூவாறு கண்ணுடையவனே முருகன்” என்பதைப்பலநூல்களிலும் இவர்கூறியிருப்பதைப்போலவே இதில் “அக்கினிக்கண்.....” என்ற 2 பாடலிலும், கொலைப்பூசைசெய்து டோடர் வழிபடுவதைச்சிறப்பித்துக்கூறிய நக்கீரைக்கற்குகையிலிருந்து காத்த முருகன் திருவுள்ளம், பிரம்மன் அருளிய வேதத்தில் கொலைசெய்து யாகம் செயல் நன்றென்றிருப்பது தகாது எனக்கருதும் என்னிடம் இரக்கம்காட்டவில்லையே என்ற கருத்தை 7 ம்பாடலிலும் கூறுகிறார். 8, 9 பாடல்களில் இவரது சீவகருணையுள்ளத்தைத்தெரியலாம்.

சிவன் பதிகம்: முதற்பதிகம் சுந்தர மூர்த்திசுவாமிகள் அருளிய “நீளநினைந்தடியேன்” என்ற தேவாரப்பண்போலப் பாடப்பெற்றிருக்கிறது. திருவாமாத்தூர் சிவபிரான் தன்னை பாடியனல் பல நலம் அருளுவதாகக்கூறினர் என்றும், அவ்வாறு தான் பாடியும் நலமருளாது ஏமாற்றினான் என்றும், அதைப்போல நியும் என்னை ஏமாற்றும் அருள்புரிகளன்று 2 வது பாட்டிலும், சிறப்புற்ற பிள்ளைகளைப்பெற்றுள்ள நீ அடியேன் வேண்டும் விருப்பமிந்து உதவினால் உன்னை உலகம் ஏசிடுமோ என்று 9 வது பாட்டிலும் கூறியுள்ளார்.

36/3

இரண்டாவது பதிகத்தில் சுந்தர மூர்த்தி அடிகள் வேண்டிய போதெல்லாம் மிகவும் பொன்னளித்தாய்! அவ் வலிமை இப்போது உன்னைவிட்டகன்றதுவோ? மன முடைந்து தவிக்கும் அடியேன் நலம்பெறப் பொன் உதவுக என உரிமையுடன் இவர் வினாவதுகாண்க.

அம்பிகை பதிகம்: உன்னருட் புகழைப்பாடி மகிழாத சம்பந்தப் பெருமானுக்குச் சீர்காழியில் ஞானப்பால் அளித்து ஆட்கொண்டாய் அன்று; உன்புகழையேபாடும் என்மனம் மகிழக்காட்சியளித்து ஆட்கொள்ளாததேன் இன்று எனச் சுட்டிக்காட்டி வினாவுவது குறிப்பிடத்தக்கதது.

திருமால் பதிகம்: இவர் அருளிய திருமகளந்தாதி என்ற நூலில், “மறியறுத்துண்கின்ற பொல்லார்க்கும் செம்பொன் வழங்கிடும் நீ, அறிவில் நிற்கும் தமிழேற் கிரங்காமை அதிசயமே” என்று கூறுவதை ஒப்ப “பங்கயத்துஎன்ற 4 வது பாடலில் திருமகளுக்கு அறிவுரை கூறுமாறும், அறிவற்றவர்களைப்புகழ்ந்துபாடிப்பயன்பெறுபவர் உலகில்வாழ, உன்னருட்புகழையே பாடும் யான் ஏழ்மையால் வருந்தலாமோ எனவும் வேண்டுகிறார்.

பதிப்பாளர்: இவ்வரிய நூலின் பொருட்சிறப்பையும், நூலாசிரியரின் பெருமைகளையும் உணர்ந்து பேரன்பரும், இறையருட்பக்தரும், வெங்காயமண்டி வணிகருமான விழுப்புரம் திருவாளர் **வை. சீவராம செட்டியார்** அவர்கள் பதித்து வெளியிட்டுள்ளனர். பொருட்சிறப்பும், பக்திச்சுவையும், தமிழ்ச்சுவையும் உடைய இந்நூலைப்பதித்து வெளியிட்டுதவிய செட்டியார் அவர்கட்கும், படித்துப்பயன்பெறும் அன்பர்கட்கும் இறைவன் திருவருள் என்றும் நின்றுநிலவுவதாக.

திருவாமாத்தூர். }
விழுப்புரம் P O. }
10-1-64. }

இன்னணம்
தி. மு. சங்கரலிங்கம்,
தமிழாசிரியர்.
கேளமாமடையம்.

பதிப்புப்பாயிரம்.

கட்டளைக்கலித்துறை.

விழுப்புரத் திற்கயி லாசநா தர்க்கும் விரும்புமைக்கும்
முழுப்புல மைக்குக வேளுக்கும் ஐங்கர முன்னவற்கும்
பழுத்த சுவைத்தமிழ்ப் பாவால் முனந்தண்ட பாணிமுனி
அழுத்த மிகுமன்பி னுற்றுதிப் பாடல் அறைந்தனரே.

அன்றியும் வைகுண்ட வாசப்பேர் மாயவ னுர்தமக்கும்
நன்றிசை யும்பதி கம்பாடி னுர்அன்பர் நண்ணிடவே
துன்றிரு நாமக் கலைகளைத் தன்னிரு தோளிலணி
வென்றிபெற் றுர்தண்ட பாணிப் பெயர்புனை மேலவரே.

அத்தகைப் பாடல் களைஒன்று சேரநல் லச்சியற்றிப்
புத்தக மாத்தந் தவன், அந்த ஓரிற் புகழ்மிகவே
சுத்த மனமும்நல் லீகையும் அன்பும் துலங்கக்கொண்ட
வித்தகன், நற்சிவ ராமப் பெயரினை மேயவனே.

வைகுண்ட வாசப் பெருமாள்கோ விற்கண், முன்
வண்மையுற
வைகும் படியுயர் ஆண்டாட்குக் கோவில் வயங்கச்செய்து
செய்கும்ப நீராட்டும் அன்பாற் புரிந்த சிறப்புடையான்
மெய்கொண்ட செல்வப் பயன்றோய் சிவராம
மேன்மையனே.

வெண்பா.

நல்லார்வம் வாணிபத்தில் நண்ணவெங்கா யத்தினையே
எல்லாருங் கொள்ளமொத்தத் திற்கொண்டு - பல்வாரு
நல்குவியா பார நலமார் சிவராமன்
மல்குமின்பாய் வாழ்க மகிழ்ந்து.

திருவாமாத்தூர். }
விழுப்புரம் P.O. }
14-1-64. }

இன்னணம்,
நூலாசிரியர் பெயரர்
தி. செ. முருகதாச ஐயா,
கேளமரம்பாளையம்.

சாத்துக்கவிகள்.

காசி வாசி, இளவரசன்

திரு. நா. நடராசன் அவர்கள்

மத்தியஞான சிதம்பரம் (பரிக்கல்)

அத்தன்மகன் அடிமறவா ஆமாத்தார்
தண்டபாணி அருள்வே லேந்துஞ்
சித்தன்னார் விழுப்புரத்தார் கடவுளர்மேல்
துதிப்பாக்கள் செப்ப லுற்றார்
உத்தமத்தாய் மனோன்மணியும் உயர்வைத்திய
லிங்கமுஞ்செய் ஒப்பில் நோன்பின்
புத்திரனாஞ் சிவராமன் பதிப்பித்துத்
தந்தானிப் புனியில் வாழி.

திருக்குறட் செம்மல் திரு. அ. அண்ணாமலையார்

(திருக்குறள் நிகையம்) அவரூர்பேட்டை.

செந்தமிழாம் மலர்மணத்துத் தெய்வஅருட்
டேன்சுவைக்கும் தெவிட்டா ஞானம்
அந்தமுறும் அருள்வடிவாம் ஆமாத்தார்
தண்டபாணி அடிகள் வாக்காம்
பந்தமுறும் விழுப்புரப்பா; பாவலன்சங்
கரலிங்கம் பரிந்து சேர்த்துத்
தந்திட்டான் அச்சியிற்றித் தகைமைபெறு
சிவராமன் தழைத்து வாழி.

நூலாசிரியர் அருளிய முக்கிய நூட்களுட் சில.

புலவர் புராணம்
திருவரங்கத்திருவாயிரம்
பழனித்திருவாயிரம்
தேவகோட்டை முருகன் பிள்ளைத்தமிழ்
சென்னை முருகன் பிள்ளைத்தமிழ்
தமிழலங்காரம்
வேலலங்காரம் முதலியன.
சடகோபர் சதகத்தந்தாதி
அருணகிரிநாதர் புராணம்
மயிலாசலக்கலம்பகம்
சூரியமாலை
சுந்திய சூத்திரம் ஷி வாசகம்
இராமலிங்க அடிகளார் பதிகங்கள்
முதலியவை.

கிடைக்குமிடம்:

தி. செ. முருகதாச ஐயா,

கௌமாரமடாலயம்,

திருவாமாத்தூர்,

விழுப்புரம் P. O.



கணபதி துணை.

கணபதி பதிகம்.

காப்பு - வெண்பா.

நீதி விழுப்புரத்தில் ¹ நின்றவிக்கி னேச்சுரனே!
ஆதி முதலாகும் ஐங்கரனே!—கோதில்
கருணைவெள்ளத் தென்னைவிட்டுக் காமவெள்ளத்தெய்தும்
இருணலியச் செய்தருளின் றே.

நூல்.

வெண்டளைக்கலிப்பா.

பாடுந் தொழிலின் பயனடைந்தோர் பற்பலரிற்
கூடும் படிஎன் குறைதவிர்த்தின் (று) ஆண்டருள்வாய்!
நாடும் புலவோர் ² நசையனைத்தும் நன்கருள்வார்
நீடும் விழுப்புரத்தில் நின்றவிக்கி னேச்சுரனே. 1

பார்வாழ வேண்டிப் பதைபதைக்கும் பண்பெனக்குட்
சேர்வான் நினைத்த திருவுளத்தான் நியலையோ?
கூர்வாள் அவுணர் குடிகெடுத்தாய்! குட்டி நித்தம்
நேர்வார் விழுப்புரத்தில் நின்றவிக்கி னேச்சுரனே. 2

மைத்தகைய கண்ணார் வலையினிடை மாயாமல்
பத்தரொடு சேரும் பரிசெனக்கென் (று) ஈந்தருள்வாய்!
சித்தர் பெருமான் திருத்தொண்டர் போற்றிசைப்ப
நித்தம் விழுப்புரத்தில் நின்றவிக்கி னேச்சுரனே. 3

தாராள மாகத் ³ தனந்தருவார் என்னநம்பி
ஊராரைக் கெஞ்சி உழலாத வாறருள்வாய்!
காராழி போற்றிகழ்ந்து கைப்பின்றி மிக்கிரிக்கும்
நேரார் விழுப்புரத்தில் நின்றவிக்கி னேச்சுரனே. 4

¹ நிகைத்து நின்ற;

² விருப்பம்;

³ செல்வம்;

கஞ்சா அனைய களித்தருந்து வாருமள்ள
எஞ்சாத மெய்யருட்சீர் என்றெனக்(கு) ஈந் தாள்வோயோ
¹மஞ்சாம் எனவேகைம் மாறுசற்றும் நாடாத
நெஞ்சார் விழுப்புரத்தில் நின்றவிக்கி னேச்சுரனே. 5

வாக்கால்அந் நாள்ஒருவன் வைததமிழ் பாடலுக்கு
மாக்காணம் ஈந்துளநின் வண்மையிந்நாள் மாறியதோ
தாக்காண்மை ஈகை தயைதாட் சணியம் என்ன
நிக்கார் விழுப்புரத்தில் நின்றவிக்கி னேச்சுரனே. 6

சேய கனகத் ²திருமலையிற் பேர்த்தொருதுண் (டு)
ஈயஇசை யாதவன்சொல் என்றுதியேன் ஏற்றனையோ?
காயகந்தீர்ந் துண்மைக் கருணையமேற் கொண்டொழுகும்
நேயர் விழுப்புரத்தில் நின்றவிக்கி னேச்சுரனே. 7

ஆற்றால் அரியோ (டு) அகத்தியனை ஆண்டபுகழ்
சாற்றார் எனநான் தவிக்கத் தகுங்கொல்லோ?
கூற்றுகிச் ³சாரணரைக் கூர்ங்கழுவில் ஏற்றியவெண்
ணீற்றார் விழுப்புரத்தில் நின்றவிக்கி னேச்சுரனே. 8

வல்லா முலைக்⁴ குறத்தி மால்பெருக்கும் வேலனுக் (கு)
உல்லாசம் ஈந்தாய்மிக் குன்னும்எனக் கின்னம் நல்கேல்
கொல்லா விரதம் குறியாத கோதர்நெஞ்சில்
நில்லாய்! விழுப்புரத்தில் நின்றவிக்கி னேச்சுரனே. 9

ஆங்காரம் தீர்ந்த அருட்பேற்றால் ஔவையொக்கும்
பாங்காரப் பெற்றும் படிபுகழ வாழ்வேனோ!
ஔங்காரத் துற்றாய்! ⁵உலகுண்டான் ஒப்பாருள்
நிங்காய்! விழுப்புரத்தில் நின்றவிக்கி னேச்சுரனே. 10

வீரார் விழுப்புரத்தில் மேவும்விக்கி னேச்சுரனை
ஆருன னத்தான் அடிமைத் ⁶திந்புகழோன்
கூருசில் பாடலிவை கொள்ளுமவர் ஆரேனும்
பேரும் அவைமுழுதும் பெற்றுமகிழ் பெட்பினரே. 11

முற்றிற்று



முருகன் துணை.

முருகப்பெருமான் பதிகம்.

காப்பு - வெண்பா.

விழுப்புரத்து வேலா! என் வெண்டமிழ்ச்சொல் வேண்டில்
அழுத்தமுறும் லோபம் அகற்றிக்—கழுத்தளவில்
உள்ளதுன்பம் நீங்கந்(கு) உபாயமொன்று செய்தருள்வாய்
கள்ளமின்றி உண்மைசொன்னேன் காண்.

நூல்.

எண்சீர் விருத்தம்.

புள்ளிய மாமயிற் றேகையின் நீழல்
போதநிற் கருதும்என் புந்திபொல் லாதென் (று)
எள்ளிய தீயர்தம் மீதினும் சினவா (து)
இருக்குமிப் பொறுமைநிற் கென்றுவந் ததுவோ
¹ ஒள்ளிய வேற்படைக் கூர்மழுங் கினதோ
² உருத்திரன் ³ தீக்கணில் உதித்ததும் பொய்யோ
வெள்ளிய சேவலங் கொடியுடை யானே!
விழுப்புரந் தனில்வளர் வேல்முரு கோனே. 1

அக்கினிக் கண்ணுனக் கில்லையென் றேதி
அம்பிகை கற்பினுக்(கு) அழிவமைக் கின்றார்
⁴ நக்கிக மும்படி நான்திரி கின்றேன்
நவின்றசொல் மறந்திவண் நாட்கழிக் கின்றாய்!
⁵ கைக்கிளி என்றுபல் கனவினிற் சொன்ன
கருணை உன் றனைவிட்டுக் காட்டைந் ததுவோ
⁶ விக்கினந் தீர்ப்பவன் உடன்வரும் துணைவா!
விழுப்புரந் தனில்வளர் வேல்முரு கோனே. 2

நீறுடை யார்சிவ னாதியர்ப் பரமா
 நிகழ்த்தினும் இகன்றுனை நிதம்புகழ் என்பால்
¹ ஆறுநன் னெறியும்தன் முகங்கள் என் றோர்கால்
 அறைந்ததொவ் வொன்று கொள் வார்வசை தரவோ
 பேறுசந் நீந்திடில் அருள்வலி யுணரார்
 பிணக்கர்கண் டஞ்சுறப் பெரிதிலங் கேடோ?
 வீறுகுன் றந் தொறும் ஆட வல் லானே!
 விழுப்புரந் தனில்வளர் வேல்முரு கோனே.

3

² கற்கிண் (று) ஒன்றுதொட் டிடும்படி சொல்லிக்
 கனகம் நல் காது வெம் கடன் கொளச் செய்து
 பொற்குவை யுடையவர் ஊர்தொறும் ஏகிப்
 புண்படச் செய்வதும் புண்ணியந் தானோ?
 முற்கிளத் திய மொழி யொன்று மெய் யானால்
 மூன்றுல குந்தொழும் முதன்மைகொள் ளேனோ
 விற்குனிப் பார்பலர் போற்றொரு தலைவா!
 விழுப்புரந் தனில்வளர் வேல்முரு கோனே.

4

தனைப்புகழ் ³ பாவலற் குவகை மிக் குதவும்
⁴ தையல் நல் லாளிடந் தனித்தொரு தூதாய்
 நினைப்பள லாமும்முன் கொடுத்தவன் சேய்தான்
 நீ என நானுணர் நெறிசெய் ஒண் னானோ?
 உனைப்பணிந் தேத்திடும் நான்பிறர் தம்பால்
 உற்றிரந் திடுமிழி (வு) உன்னைவிட் டிடுமோ?
 வினைப்பயன் தீர்க்கவும் வல்லகண் னானே!
 விழுப்புரந் தனில் வளர் வேல்முரு கோனே.

5

நன்முகப் பசுக்கொலை யாதிய செய்வார்
 நானிலத் துவப்புற நான் அவர் கண்டு
 புன்முகக் கவலையோ டலைவுற லாமோ?
 பொருக்கென மயிற்பரிப் புறத்தில் வந் தருளாய்
 இன்முகக் ⁵ குறத்திசொற் குறியும்பொய் யாமோ
 இந்திரன் ⁶ மகள் உனக் கேதுஞ்சொல் லிளனோ
 வின்முகப் பிறைச்சடைச் சிறுசிவன் போல்வாய்!
 விழுப்புரந் தனில்வளர் வேல்முரு கோனே.

6

¹ ஆறு சமயங்கள் ² நூலாசிரியர் வரலாற்றுள் ஓர் நிகழ்ச்சி ³ சுந்தரர்
⁴ பரவையார் ⁵ வள்ளி ⁶ தெய்வயானை

கடைப்படும் எயினர்செய் பூசைசொற் றேத்துங்
¹கவிஞனும் உவப்புறக் காத்தநின் கருணை
 புடைப்புறும் ²வேதியன் நூல்பகர் வேள்விப்
 புலையும்வம் பேளனப் புகலும் என் நெஞ்சில்
 இடைப்பனித் துளியள(வு) எய்திடச் செய்தால்
 இளப்பம் அன் றன்றுசற் றிரங்குதி! எழில்வெள்
 விடைப்பரிக் ³கிழவர்செய் தவத்துரு வானாய்!
 விழுப்புரந் தனில்வளர் வேல்முரு கோனே.

7

பண்டுயிர்க் கொலைபுரி யார்க்கழு வேற்றப்
 பசுவதைப் பவர்குலப் ⁴பாலகன் றன்பால்
 மண்டுநின் கலை, கொலை முழுமையும் உலகில்
 மாறிடல் வேட்ட என் மாட்டுறில் இழிவோ?
 தொண்டுசெய் வார்க்கருள் சுரந்தொழு(கு) அமுதே!
 சுரர்தரு நிழலிடை தொழினி(து) இருந்தாய்!
 விண்டுவின் கண்மணி ⁵யானவர் பர்கா!
 விழுப்புரந் தனில் வளர் வேல்முரு கோனே.

8

நாரதன் வேள்வியில் வந்த செந் ⁶தகர்மா
 நடவினை ⁷ஆண்டலை நற்கொடி உயர்த்தாய்!
 பாரவர் அவற்றினங் களை மிகக் கொல்லும்
 பழிப்(பு) உனைச் சார்வது பார்த்துளம் அயர்ந்தேன்
 சீரருட் டிவலைஒன் றென்மிசை தெறித்தாள்!
 திருதெடு மால்முதல் திகழ்பல கோடி
 வீரரும் புகழ்தரச் சூரனைத் தடிந்தாய்!
 விழுப்புரந் தனில்வளர் வேல்முரு கோனே.

9

அயன்நெடு மால்அரன் ஆதிய தேவர்
 அனைவரும் நின்னருள் அன்றியின் றெனத்தேர்ந்(து)
 இயல் கொடு போற்றிசைக் கின்றது கண்டும்
 இரங்குகில் லாய்! ⁸முனோர் ஏந்திழை ⁹மடவாள்
 கயல்விழி காணுற மயின்மிசை யேகிக்
 கைகொடுத் தாய்எனும் கதைமுழுப் பிழையோ?
 வியனுல குக்கொரு முகமெனத் துலங்கும்
 விழுப்புரந் தனில்வளர் வேல்முரு கோனே.

10

¹ நக்கீரர் ² பிரம்மா ³ சிவன் ⁴ சம்பந்தர் ⁵ வள்ளி தெய்வயானை
⁶ செம்மறி ஆடு ⁷ சேவல் ⁸ முன்னொருகாலத்தில் ⁹ முருகம்மையார்

¹ குரவரெல் லாரும்நின் வடிவெனத் தேறும்
 குணங்கொடுத்தாய்! மிகக் கொழிதமிழ் கொடுத்தாய்
 அரவெனச் சீறுபுன் மதத்தினர் தம்மை
 அடக்கிமிக் குவப்புறும் ஆண்மைநல் காயோ?
 இரவலர் போன்றயர் பாவமொன் றழித்தால்
 ஏன்றமட் டருந்தவம் இயற்றுவன் அத்தோ
 விரகரும் தவத்தரும் தொழப்பொது வானாய்!
 விழுப்புரந் தனில்வளர் வேல்முரு கோனே.

11

குன்றமெல் லாம் கொளும் குருபரக் குகனைக்
 கோமள மாதரைக் கொள்ளுகொள் வாளை
 மின்றயங் கிடைச் ² சிவை கையக லாளை
 விழுப்புரந் தனில்வளர் வேல்முரு கோளைத்
 தென்றல்வெற் பருகினிற் றிகழும்நெல் வேலித்
 திருப்புகழ்ப் பாவலன் செப்புசொற் பாடல்
 ஒன்றரு மைப்பொருள் உணர்வலார் தாமும்
 உன்னிய பெரும்பயன் ஒருங்கடை வாரே.

12

முற்றிற்று.

திருப்புகழ்ப்பா.

தனத்த தத்தன தானன தன்னத் - தனதாஹ்.

அடக்கு ணத்திக லோர்குல மழியப் புரியேனோ
 அருக்க னைப்பழி யார்அரு ணெறிமிக்-குயராதோ
 திடக்க ருத்துறு பாவலர் மிடிமுற் (று)-ஒழியாதோ
 திருக்கை யிற்கொளும் வேலொடு மயிலிற்-றிகழ்
 தடத்தி லுற்பவ மாகிவி ணவருக்-கருள்வீரா [வாயே
 சகத்தி னுக்கநு கூலமெ ணுநருக்-கெளியோனே
³ விடக்கு ணத்தகு பாதகர் அறிதற்-கரியானே
 விழுப்பு ரத்தினில் மேவிய குமரப்-பெருமானே

தனத்தனத் தான தானன - தனதானு

அரக்கரைப் போலும் ஈனர்கள்
 புலைப்பொருட் காசை யாய்நிதம்
 அலைச்சலுற் ருவி சோர்வது - தவிராதோ
 அலைக்கடற் போலும் வார்விழி
 சிமிட்டிநிற் பார்கள் மாயையில்
 அகப்படச் சூழ்வ தாம்வினை - நசியாதோ
 குரக்கினைப் போல்வ தாம் மன
 மயக்கினிற் கூடி டாதுயர்
 குருத்துவத் தோர்கள் சார்பினில் - மகிழேனோ
 குதிக்குமுற் சாக மாமயில்
 இடத்தினிற் ¹ நேவி மாரொடு
 குணக்கமற் நேகு லா ² வயில் - கொடுவாராய்!
³ தரக்கினைச் சாடி யே ⁴ அதள்
 உரித்தசித் தேச னூர்விழி
 தனிற்கனற் சோதி யாவரு - முருகோனே
⁵ சமக்கரைத் தீயர் வாழ்வற
 முடிப்பதற் காழு னுள்ளரு
 தனித்தலற் ருன மாயவன் - மருகோனே
 விரத்திமெய்ச் சீல மேவிய
⁶ ஒருத்தனுக் காவொர் தூணிடை
 விருப்புடைக் ⁷ கோனும் நாடிட - வருவோனே
 வியக்குநற் கோல மாதர்கள்
 நடிக்குமைச் சோலை நீடிய
 விழுப்புரத் தூரின் மேவிய - பெருமாளே.

தெய்வமே துணை.

முற்றிற்று.

¹ வள்ளி, தெய்வயானை ² வேல் ³ யானை ⁴ தோல் ⁵ துரியோதனன் -
 ஆதியர் ⁶ அருணகிரிநாதர் ⁷ பிரபுடதேவனுக்குக் காட்சிதர
 முருகன் தூணில் உதித்த வரலாறு



உ

சிவமயம்.

சிவபெருமான் பதிகம்.

காப்பு - வெண்பா.

விழுப்புரத்தில் வாழ்சிவனே! மெல்லியலோர் பாகா!
மழுப்படைக்கை யானே! நின் வாஞ்சை-பழுத்திருந்தும்
ஏனருள்செய் கில்லாய்! எனைமதியா திவ்வுலகத் (து)
ஈனர்களும் எள்ளுகின்ற ரே.

நூல்.

“நிளநினைந்தடியேன்” என்ற பண்.

இன்ன மிரங்கிரேல் துயர் எத்துணை நாட்சகிப்பேன்
அன்ன வயல் ஆரூர் தனில் அந்தணப் பாவலற்கா
முன்னம் நடத்தினவாம் செயல் முழுதும் பொய்யாமோ
பொன்னளித் தாண்டுகொள்வீர்! விழுப் புரத்தில் வாழ்
[சிவனே. 1

கொண்ட கடன்திரும் படி குறித்து வாடுறு நான்
அண்டரும் எய்தரிதாம் திரு வருள்பெற் றுய்வேனோ?
வண்டமிழ்ப் பாடலுக்கா ¹ விலை மகள்முன் தாதானாய்?
² புண்டரி கத் தடஞ்சூழ் விழுப் புரத்தில் வாழ்சிவனே. 2

ஆமாத்த தார்ச்³ சிவன்போல் துதி யணிந்து கொண்டதன்மின்
ஏமாற் றத் துணியா (து) உளம் இரங்க வேண்டும்ஐயா!
பாய்மா ஈர்உரியீர்! மதி பழகும் வார்சடையீர்!
பூமா தோவருஞ்சீர் விழுப் புரத்தில் வாழ்சிவனே. 3

கல்லா மாநிடர்கைப் பொருட் காதல் மலிந்ததனால்
உல்லா சங்குறைந்தேன் துதிக் குரிமை யுற்றதென்றோ?
வில்லா ¹வெற்பெடுத்தீர்! நரை ²விடையின் மேல்வருவீர்!
³பொல்லார் ஊர்ளரித்தீர்! விழுப் புரத்தில் வாழ்சிவனே. 4

சித்தே வேண்டுறும்நான் பல சிறுவர் ஏசிடலே
பித்தே றும் குணத்தோன் எனப் பெரிது வாடல்நன்றோ?
முத்தே விற்பெரியாய்! புனல் முழங்கும் சென்னிளந்தாய்!
⁴புத்தே ளிர்க் (கு) அரியாய்! விழுப் புரத்தில் வாழ்சிவனே. 5

முன்ன ளிற் புலவோர் துதி மொழியுங் காற்செய்கூத் (து)
என்ன ளிற் புரியா விதம் இயம்பி ஆண்டருள்வாய்!
பன்ன கப் பணியாய்! செழும் பவள மேனியப்பா!
புன்ன கப்பொழில்குழ் விழுப் புரத்தில் வாழ்சிவனே. 6

தாங்கரும் பாழ்மிடியாற் செய்யும் தவமும் குன்றியநான்
ஐங்கருட் சீர்கொளற்காம் தினம் உதிக்கச் செய்வாயோ?
மாங்கனி யோர் இரண்டோர் ⁵மகள் மகிழு மாறளித்தாய்!
⁶பூங்கனை யாளை அட்டாய்! விழுப் புரத்தில் வாழ்சிவனே. 7

குரவ னாதியரைக் கொலும் ⁷கோல் ⁸விழைந் தான் ⁹அடி,
பரவு பாடலின் மே லென்றிற் பாவமன்றோ? பகரீர்! [யான்
¹⁰அரவ பூடணத்தீர்! கடல் ஆலம் உண் டும் பிழைத்தீர்!
புரவி யாம் நரியீர்! விழுப் புரத்தில் வாழ்சிவனே. 8

திண்ணிய மைந்தர்களைப் பெறுஞ் சீர்கொளும் நீர்தமியேன்
நண்ணிய பே(று) ஈந்தால் உமை நானிலம் ஏசிடுமோ
பண்ணியல் சொல்மடவாள் கொளும் பங்குடைச்சங்கரனே
புண்ணியர் பற்பலர்வாழ் விழுப் புரத்தில் வாழ்சிவனே. 9

நால்வர் அந்நாள்பெறும் சீரிடை நானொரு சற்றடைந்தாற்
கோல்வள மாதியெல்லாம் புவி கொண்டு மகிழாதோ
பால்வன நிறணிவீர்! மழுப் படையும் மானும் வைத்தீர்!
போல்வதில் லீர்! பொழில்குழ் விழுப் புரத்தில் வாழ்சிவனே.

வயல்வ ளங்குறையா தருள் வாக்குடைப் பாவலர்பேர்ற்
புயல்பொ ழிந்திடும்சீர் விழுப் புரத்தில் வாழ்சிவனைச்
செயல்பெ றும் படியே புதுத் திருப்பு கழ்ப்புலவோன்
இயல்கொ டேத்தியபாட் டுரைத் தின்பம் எய்துமினே. 11

முற்றிற்று.

¹ மேருமலை ² ரிஷபம் ³ திரிபுராதியர் ⁴ தேவர் ⁵ காரைக்கால்
அம்மையார் ⁶ மன்மதன் ⁷ அம்பு ⁸ அருச்சுனன் ⁹ அவன் வில்லின்
அடி ¹⁰ அரவ

சிவபெருமான் பதிகம் [வேறு]

காப்பு - வெண்பா.

முழுப்புலவோர் கண்காண மூரி விடைமேல்
1 மழுப்பினையோ டேந்தி வரு வாளை - விழுப்புரத்திற்
போற்று வதற்குப் புகர்வனப்படும் பூண்கோடும்
தோற்றுமுகத் தம்மான் துணை.

நூல்.

கவிநிலைத்துறை

சுயம்புவென் (று) யாவரும் போற்றும்நின் ருண்
மலர்த் துதிசெயுநான்
2 அயன்கரத் தால்வரைந் திட்டமை நாடிஇங்(கு)
அயரலாமோ
வயங்கிளர் முப்புரம் பொடிபட நகைசெய்த வாயுளானே
வியன்பொழில் சூழ்தரும் விழுப்புரந் தனில்உறை
விண்ணவனே.

மத்தக மால்கரி யனையபல் லோர்பகை வளர்தலால்இங்(கு)
எய்த்தலை வேன்துயர் தீர்தரற் கோர்சிறி திரங்கொண்ணுதோ
புத்தமு துண்பவர் தம்முடல் வெண்பொடி பூசுமெந்தாய்!
வித்தகர் மேவிய விழுப்புரந் தனிலுறை விண்ணவனே.

பரவைதன் 3 கேள்வன்மிக் கின்புறு மாமிகப் பைம்
பொன்நல்கும்
உரமிழந் தாய்கொல்என் றுள்ளுடை வேற்கவண்
உதவொண்ணுதோ
4 சிரவடம் பூண்டவிர் தோள்விரித் தாடிய செம்பொன்
வெற்பே!
விரதர்பல் லோர்வளர் விழுப்புரந் தனிலுறை விண்ணவனே.

சந்திர சேகர மாதிய சீர்பல தயங்களன்முன்
மந்திர மால்விடை மிசையுமை யாளொடும் வருவ
தென்றோ?
தந்திரத் தானவர் விரும்பிய பேறுமுன் தந்துளானே!
வெந்திறற் சேவகர் விழுப்புரந் தனிலுறை விண்ணவனே.

பங்கய மங்கையர் அனையவர் மால்கொடு பரதவிப்பேன்
இங்கடி யார் பலர் சூழநின் கோயில்தோ றேகலென்றோ?
¹கங்கண மாதிய பணியெனப் பாம்பணி காட்டுள்ளாய்!
வெங்கலி நோய்தவிர் விழுப்புரம் தனிலுறை விண்ணவனே
புள்வகிர்ந் தான்புவித் தலைபிறந் தால்எனப் பொலி

யும் வாழ்க்கை
கொள்வதற் காசைகொண் டுழைக்கும்இப் பேய்மதி

கொடுத்ததாரோ
²கள்வழி கொன்றையும் தும்பையும் ஆத்தியும்

கலந்துபூண்டாய்
வெள்வளை ஆர்புனல் விழுப்புரந் தனிலுறை விண்ணவனே
நிந்தைசொல் வார்மனைக் கடையினும் போய்

நனி நின்றுசோர்வேன்
சிந்தையில் வந்துமத் தீவினை நோயறச் செய்கில்லாயே?
பந்தையொப் பாமுலைப் ³பார்ப்பதி யாளுறும் பங்குளானே
விந்தைமிக் கார்தரு விழுப்புரந் தனிலுறை விண்ணவனே.

⁴ஏடனைமூன்றினும் இடையறப்போய்ச்சுழல்நனனேன்றன்
பாடலி னாசைமிக் கெய்தியும்ஏன் எனைப் பார்க்கில்லாயோ
தாடலைமேலிடும் அவரையும் பகைத்துள ⁵தனஞ்சயன்முன்
வேடனிற் சென்றனை விழுப்புரந் தனிலுறை விண்ணவனே
பரைதரு ⁶பாலகன் இருவர்தம் மோடெனைப் பற்றியாண்டு
குரைகடல் சூழ்புவி முழுமையும் போற்றிசை

கொடுக்கவேண்டும்
⁷திரையெறிதண்புனற் செஞ்சடையாய்! அருட் சிவபிரானே
விரைமலி பூம்பொழில் விழுப்புரந் தனிலுறை விண்ணவனே
சொல்லியற்பாவலர் ⁸நால்வரையாண்டெனைச்சுழலச்செய்து
நல்லித யத்துனக் கழகென லாகும்கொல்! நன்குநோக்காய்
அல்லியும் தாமரைப் பூவும்மிக் கார்தடத் தருகுதோறும்
மெல்லியர் ஆடிய விழுப்புரம் தனிலுறை விண்ணவனே.

மேதகு சீர்திகழ் தொண்டைநன் னாட்டுறும் விழுப்புரத்தில்
⁹தாதகி மாலையைத் தலைவடத் துடன்அணி தம்பிரானைப்
பூதலம் போற்றிய நெல்லையிற் றிருப்புகழ்ப் புலவனோதும்
ஏதமில் பாடல்கள் கற்பவர் கேட்பவர்க் கின்ப முண்டே.
முற்றிற்று.

¹ கையணி; ² தேன்; ³ பார்வதி; ⁴ மண், பெண், பொன்;

⁵ அருச்சுனன்; ⁶ விநாயகர், முருகன்; ⁷ அலை;

⁸ சைவசமயக்குரவர்கள்; ⁹ ஆத்தி.



உ
தேவி துணை.

உமையம்மன் பதிகம்.

காப்பு - வெண்பா,

மெய்யடியார் போற்றும் விழுப்புரத்தில் மேவுசிவன்
மையலற இன்பநல்கும் மாதரசே! - பொய்யர்களை
வென்றுபுகழ் தோய்ந்து வினையொழித்த மேலவருட்
சென்றுவக்கு மாறெனைச் செய்.

நூல்.

அறுசீர்த்தாழிசை.

ஆடும் கூத்தன் தன்னை நினை யருளார் நின்புதல்வர்ப்
பாடும் போதுன் வடிவம் என்றே பலநா லும் பகர், மால்
பீடும் கூறிற் சகியார் நாசம் பெறும்நாள் எந்நாளோ!
¹பூடும் பெற்றாய் விழுப்புரத்திற் பொலிந்து வாழ்உமையே

அங்கண் ஞாலத் (து)அடியார் பல்லோர் அருள்பெற்
றுய்ந்தாராம்
எங்கண் மட்டில் இந்நாள் ஏன்நீ இரங்கு கில்லாயோ?
திங்கள் ²சூடிக்(கு) உயிரே போலத் திகழும்சிற் பரையே!
பொங்கர் சூழும் விழுப்பு ரத்திற் பொலிந்து வாழ்உமையே

உன்னை நாடிக் கவிதை ஒன்றும் உரையா ³ஒருபாலன்
தன்னைக் காழிப் பதியிற் பாலுந் தந்துஆட் கொண்டாயே!
என்னை யாளத் துணியா வாறேன்? இயம்பாய்! என்கூரும்
பொன்னை வென்று விழுப்புரத்திற் பொலிந்துவாழ்உமையே

¹ சிறுசெடி புல்பூடுஎன்பதுமரபு உயிர்கள் எல்லாவற்றையும் ஈன்றவள்
உமையவளென்ற கருத்துப்பற்றியது; ² சிவன்; ³ சம்பந்தர்.

ஆலின் அருகில் உற்றபெம்மான் அருளார் நின்கொங்கைப்
பாலில்ஒரு சற்றளித்தென் பருவ ரற்றீர்த்தாள்!

¹காலி யினங்கள் கோடி நாளும் கதறிச் சாங்கொல்லோ
போலி யின்றி விழுப்பு ரத்திற் பொலிந்து வாழ்உமையே.

²சோக மிஞ்சி வாடுமென்றன் தொண்டு கண்டும்நீ
தாக முற்ற பேறுநல்கத் தாம திப்பானேன்

³ஆக மதனிற் பாதி யாகி அரணுக் (கு) ஆனந்த
போகம் நல்கி விழுப்பு ரத்திற் பொலிந்து வாழ்உமையே.

அற்பர் நிந்தைச் சூடுண் டேங்கும் அடிமை அன்னோர்கள்
முற்ப டுமுன் அன்னோர்அஞ்ச மூர்க்கம் ஈந்தாள்வாய்!
கற்ப மைந்த ⁴கோகி லம்போற் கலவ ⁵மஞ்ஞைபோற்
பொற்ப மைந்து விழுப்பு ரத்திற் பொலிந்துவாழ்உமையே.

தெள்ளு தமிழ்ப்பா டலன்றிச் செய்யு மாறோரேன்
உள்ளு னருட் பார் வைதோய்ந்த துண்டோ? இன்றேயோ
கள்ளு மிழ்பூஞ் சோலை யென்றே காரார் கூந்தலிற்
⁶புள்ளுலாவ விழுப்பு ரத்திற் பொலிந்து வாழ்உமையே.

⁷வேத னாதி யைவர் போற்ற வேண்டும் பேறெல்லாம்
ஈத லீயென் றோரார் தம்மோ டென்னைச்சேர்த்துள்ளேல்
⁸சாதலில்லார் இன்பமெய்தத் தருமம்எல்லாமும்
போதச்செய்து விழுப் புரத்திற் பொலிந்து வாழ்உமையே.

பாலளித்த தன்றிக்கங்கை ⁹பால னுக்குக்கை
வெலதாயும் வென்றிநல்கும் வீறு சொல்வேனைச்
சீலமற்ற ஊனும் ¹⁰நீரும் தின்று கொள்வாரைப்
போலள்ளேல் விழுப்பு ரத்திற் பொலிந்துவாழ்உமையே.

சங்க ரப்பேர் மாமுனிவன் தன்னை யாண்டாற்போல்
இங்கடிய னேனையும்நன் கேற்றுக் கொள்அம்மா!
அங்கவுணச் சேய்க்கும் அவ்வா றருளல்பொய்யாமோ?
புங்கமெய்தும் விழுப்பு ரத்திற் பொலிந்து வாழ்உமையே

ஆதரத்தால் அண்ட பிண்டம் அனைத்தும் நல்கியருட்
பூதநாதன் விழுப்பு ரத்திற் பொலிந்துவாழ்உமையைச்
சீத நன்னீர்ப் ¹¹பொருதை சூழுந் தீருநெல் வேலியினுள்
ஓதல்கற்றுச் சொல்லவல்லார்க் (கு) உவகை யுண்டாமே.
முற்றிற்று.

¹ பசு; ² துயரம்; ³ உடல்; ⁴ குயில்; ⁵ மயில்; ⁶ வண்டு;
⁷ பிரம்மன்முதலியஐவர் ⁸ தேவர்கள் ⁹ முருகன்; ¹⁰ கள் ¹¹ தாம்பிரபரணி



உ
திருமால் துணை.

திருமால் பதிகம்.

காப்பு - வெண்பா.

மிக்கபுகழ்ச் சீர்சால் விழுப்புரத் தூர்மேயானைச்
சக்கரமும் சங்கும் தரித்தானை - அக்கரமெட் (டு)
உள்ளானைப் போற்றும் உறுதிநல்கும் உற்றதுனை
தள்ளாச் சடகோபன் ருள்.

நூல்.

அறுசீர் விருத்தம்.

மாதர்தரு மயலாய கடலிடைப்பட் (டு)
உழல்வேற் (கு) உன் ¹வனசப் பூநேர்
பாதமலர்ப் புண்காட்டிப் பழவடியா
ருடன்கூட்டிப் பரிந்தென் ருள்வாய்!
சீதளநீர்க் கடலடைத்துச் சனகர்பிரான்
²மகள்துயரம் தீர்த்தாய்! செம்பொன்
³வேதனையுந் தியிற்பயந்தாய்! விழுப்புரத்தூர்
புரந்தருளும் விகிர்த மாலே.

1

பண்ணமைந்த நான்மறையும் பலகோடி
ஆகமமும் பகரும் உன்சீர்
எண்ணறியேன் புன்கவிக்கும் இச்சையுற்ற
வாறறியேன் இரங்கா தேனோ?
⁴பெண்ணரசி யாமெனச்சீர் உருச்சமைந்தும்
அமணரொல்கப் பெரிது போற்றும்
விண்ணவருக் கமுதளித்தாய்! விழுப்புரத்தூர்
புரந்தருளும் விகிர்த மாலே.

2

வையமகள் அழக்கண்டும் இரங்கார்போற்
 றுயில்கூரல் வழக்கன் றின்னே
 கையணி ¹ஐம் பையொடுவந்த தருள்புரி! இன்
 றேல்எனைநின் கண்ணாற் பாராய்!
 செய்யவனும் கவுத்துவமும் புனத்துளவும்
 மறுவொன்றும் திகழும் மார்பா!
 வெய்யஅரா வணைக் கிடந்தாய்! விழுப்புரத்தூர்
 புரந்தருளும் விகிந்த மாலே.

3

பங்கயத்துச் ²செல்வியருட் கடைக்கண்எனைப்
 பாராமற் பதிதர் ஆவார்
 தங்கனையே நோக்கிடக்கண் டுளம்குலைந்தேன்
 அவட்கொருகாற் சாற்றெண் ணாதோ?
 செங்கமல மலர்மலியும் கருங்கடல்போன்
 ரெளிர்வானே! சிவனே போலும்
 வெங் ³கலுழப் பரியூர்வாய்! விழுப்புரத்தூர்
 புரந்தருளும் விகிந்த மாலே.

4

எண்ணெழுத்(து) என் றுரைக்குமிரு வகைக்கும்ஒரு
 துணையாவாள் எழுகு ருகும்
 மண்ணெளிதிற் றரத்தகுநின் மகன் ⁴மனையாள்
 எனத்தெளிந்துன் மலர்த்தாள் வேட்டேன்
 புண்ணொரிநெஞ் சினனாகிப் புலர்தல்அழ
 கோ? இரங்காய்! பொதுவ ரூரில்
 வெண்ணெய்தயிர் கவர்ந்துண்டாய்! விழுப்புரத்தூர்
 புரந்தருளும் விகிந்த மாலே.

5

சொற்பெருக்கும் சுவைப்பெருக்கும் பொருட்பெருக்கும்
 அறியார்வாய் துதிக்காச் சில்லோர்
 பொற்பெருக்கும் தரும்புவியில் உனைத்தினமும்
 துதித்துள நான் புலர லாமோ?
 கற்பெருக்கும் மழையினிடை கதறியமும்
⁵காலியொடு கன்றும் வாழ்வான்
 விற்பெருக்கும் மலையெடுத்தாய்! விழுப்புரத்தூர்
 புரந்தருளும் விகிந்த மாலே.

6

அடப்பான்மை ⁶இகலவருக்(கு) அஞ்சியஞ்சிப்
 பரதவிக்கும் அடிய னேனை
⁷மடப்பாவை யினம்புடைசூழ் மதனனுக்கும்
 அஞ்சாது வாழச் செய்வாய்!

¹ வாள், வில், கதை, வாள், சங்கு; ² திருமகள்; ³ கருடன்;
⁴ கலைமகள்; ⁵ பசு. ⁶ பகைவர். ⁷ பெண்கள்.

தடப்பால்வந் தவருமெரி தருவெறிமூச்
 சொலிகாட்டும் தழலார் பேழ்வாய்
 விடப்பாம்பின் மிசைநுடித்தாய்! விழுப்புரத்தூர்
 புரந்தருளும் விகிர்த மாலை. 7
 பாழதனிற் கழறிடுவார் பலர்வாழ
 நின்புகழே பழிச்சி நிற்பார்
 தாழவரும் கொடுங்காலந் தமிழேனுக்கு
 உடலளித்த தன்மை யாரதோ?
 காழரைமா மருதிடந்தாய்! கானகத்தின்
 வாவியிடைக் கதறிக் கூவும்
 வேழமதற் கருள்செய்தாய்! விழுப்புரத்தூர்
 புரந்தருளும் விகிர்த மாலை. 8
 புண்சீழைய் தியதலையார் தனமக்கருங்கந்
 செக்கினிடைப் போட்டோன் போலும்
 வண்சீலத் தவராவார் வருமாறே
 கருதுமதி வகுத்த தாரோ?
 கண்சீறி மதலையினைத் துயர் புரியும்
 கனகனையோர் கணத்திற் சாய்ப்பான்
 வெண்⁴சீயத் துருச்சமைந்தாய்! விழுப்புரத்தூர்
 புரந்தருளும் விகிர்த மாலை. 9
 பதின்மர்தரு பாமாலை அணிதருநின்
 திருத்தோளிப் படிற்றுப் பாவி
 துதியெனச்சொல் பேராசைக் கவியினையும்
 புனைதருநாள் துலங்கும் கொல்லோ
 கதிருமிழ்சக் கரஞ்சங்கம்⁶ தோதண்டம்
 நமன்நடுங்கும் கதைபுர போதும்
 விதிர்தனிவாள் கைக்கொண்டாய்! விழுப்புரத்தூர்
 புரந்தருளும் விகிர்த மாலை. 10
 தண்கமல மலருடையாள் அகலாத
 மருமமுடைத் தலைவன் றன்னை
 வெண்கடலிற் றுயில்வாளை விழுப்புரத்தூர்
 புரந்தருளும் விகிர்த மாலைத்
 திண்கவிஞர் அனைவோரும் அறிதருமெய்த்
 திருப்புகழோன் செப்பும் புரடல்
 கண்கலுழ்பாழ்⁶ மிடியகற்றித் களிகூரும்
 பெருவாழ்வைக் காட்டு மன்றே. 11
 முற்றிற்று ஆழ்வார் திருவடிகளே சரணம்.

1 கசேந்திரன்;

2 ராமானுஜர்;

3 இரணியன்;

4 நரசிங்கம்;

5 வில்;

6 துயர்.